


छत्तीसगढ़ शासन
कौशल विकास, तकनीकी शिक्षा
एवं रोजगार विभाग
महानदी भवन, मंत्रालय, नया रायपुर



:: अधिसूचना ::

नया रायपुर, दिनांक 25/02/2017

क्रमांक एफ 9-4/2017/तक/42 “छत्तीसगढ़ निजी व्यावसायिक शिक्षण संस्थान (प्रवेश का विनियमन एवं शुल्क का निर्धारण) अधिनियम 2008” के तहत माननीय उच्च न्यायालय के माननीय न्यायाधीश (सेवानिवृत्त) श्री व्ही.के. श्रीवास्तव की अध्यक्षता में गठित प्रवेश तथा फीस विनियामक समिति द्वारा पारित संकल्प दिनांक 19.10.2016 को निजी पॉलीटेक्निक संस्थाओं में संचालित डिप्लोमा इंजीनियरिंग पाठ्यक्रमों में प्रवेश हेतु संलग्न परिशिष्ट-ए (सत्र 2014-15, 2015-2016 एवं 2016-17), परिशिष्ट-बी (सत्र 2015-16, 2016-2017 एवं 2017-18), परिशिष्ट-सी (सत्र 2016-17, 2017-2018 एवं 2018-19), परिशिष्ट-डी (सत्र 2016-17, 2017-2018 एवं 2018-19), परिशिष्ट-ई (सत्र 2014-15, 2015-2016 एवं 2016-17), परिशिष्ट-एफ (सत्र 2015-16, 2016-2017 एवं 2017-18) एवं परिशिष्ट-जी (सत्र 2014-15, 2015-2016 एवं 2016-17) के अनुसार अंतिम शुल्क का निर्धारण कर दिया गया है। यह निर्धारित शुल्क शासन द्वारा स्वीकार किया जाता है एवं यह आदेश तत्काल प्रभाव से लागू किया जाता है। यह आदेश तब तक लागू रहेगा जब तक की समिति द्वारा कोई अन्य शुल्क निर्धारित नहीं कर दिया जाता। संस्थाओं का निर्धारित अंतिम शुल्क परिशिष्ट में संलग्न है। कुल शुल्क प्रति सेमेस्टर निर्धारित किया गया है। इस संबंध में निम्नानुसार निर्देश दिये जाते हैं :-

1. परिशिष्ट में शामिल संस्थाओं की यह शुल्क प्रथम वर्ष में प्रवेशित छात्रों के लिए संबंधित सत्र के लिए एवं लेटरल एण्ट्री के तहत द्वितीय वर्ष में प्रवेशित छात्रों के लिए उसके तत्काल पश्चात आने वाले सत्र के लिए लागू होगी। तथा पूरे पाठ्यक्रम की अवधि के लिए एक समान यही फीस लागू रहेगी।
2. कुल शुल्क में विकास शुल्क परिशिष्ट- ए के सरल क्रमांक 01 की संस्था के लिए रु. 1265/- प्रति सेमेस्टर, परिशिष्ट- बी के सरल क्रमांक 01 की संस्था के लिए रु. 1265/- प्रति सेमेस्टर, परिशिष्ट- सी के सरल क्रमांक 01 से 05 तक की संस्थाओं के लिए रु. 1433.5/- प्रति सेमेस्टर, परिशिष्ट- डी के सरल क्रमांक 01 से 12 तक की संस्थाओं के लिए रु. 1325.5/- प्रति सेमेस्टर, परिशिष्ट- ई के सरल क्रमांक 01 की संस्था के लिए रु. 1280/- प्रति सेमेस्टर, परिशिष्ट- एफ के सरल क्रमांक 01 की संस्था के लिए रु. 1280/- प्रति सेमेस्टर एवं परिशिष्ट- जी के सरल क्रमांक 01 की संस्था के लिए रु. 1183.5/- प्रति सेमेस्टर सम्मिलित हैं।
3. विश्वविद्यालय द्वारा निर्धारित विश्वविद्यालयीन शुल्क एवं संचालनालय द्वारा निर्धारित काउंसिलिंग शुल्क पृथक से लिया जा सकता है जिसे विश्वविद्यालय/संचालनालय में नियमानुसार जमा किया जाना है।
4. कॉशन मनी रु. 1500/- केवल एक बार (संस्था में प्रथम बार प्रवेश के समय) देय है जो संस्था छोड़ने पर वापसी योग्य है।
5. संस्थाओं की अन्य ऐच्छिक सुविधाओं जैसे मेस, बस, छात्रावास आदि के लिये वास्तविक व्यय एवं “न लाभ न हानि” के आधार पर शुल्क ली जा सकती है।
6. ट्रेनिंग एवं प्लेसमेंट शुल्क तृतीय वर्ष में ही “न लाभ न हानि” के आधार पर लिया जा सकता है। यह शुल्क उसी छात्र से लिया जाना है जो कैम्पस प्लेसमेंट में शामिल होने का इच्छुक है एवं उसी सत्र में लिया जा सकता है जिस सत्र में कैम्पस प्लेसमेंट/ इंटरव्यू का आयोजन किया गया हो।
7. निर्धारित अंतिम तिथि तक शुल्क जमा नहीं करने पर संस्था द्वारा छात्र से अधिकतम रु. 15/- प्रतिदिन की दर से विलंब शुल्क लिया जा सकता है। किसी सेमेस्टर में प्रवेश हेतु शुल्क जमा करने की अंतिम तिथि विश्वविद्यालय द्वारा निर्धारित सेमेस्टर के प्रारंभ होने की तिथि से पूर्व निर्धारित नहीं की जा सकती। विलंब शुल्क द्वितीय एवं उच्चतर सेमेस्टर में ही देय है।
8. अनुपस्थिति के लिए नियमों में प्रावधान न होने पर, संस्था छात्र से अर्थदंड/ फाईन नहीं ले सकती है। कक्षाओं से अनुपस्थिति के लिये फाईन अथवा अर्थदंड लेने हेतु संस्था अधिकृत नहीं है। कक्षाओं से अनुपस्थिति के संबंध में विश्वविद्यालय के प्रावधानों/ निर्देशों के आधार पर ही कार्यवाही की जावेगी।

